



## Føroyskar fyrirøkur vilja inn á danska oljumarknaðin

Jan Müller

08.09.2013 - 15:30

[Oljan.fo](http://Oljan.fo)

Hóast føroyingar gjøgnum mong ár hava verið við til at manna danska handilsflotan og í dag eisini frálандаflotan og arbeiða í donsku oljuvinnuni, so hoyra vit sjáldan um samstørv millum føroyska og danska olju- og frálándavinnu.

Vanliga eru Noreg og Bretland meira í fokus, tá slíkt samstarv verður umrøtt.

Tó eru undantøk, sum tá tíðindini bórast um, at Føroya Tele fyrri ári síðani hevði gjørt sáttmála við Maersk og Hess um at veita tænastr til teirra virkseml í Norðsjónum. Eisini er samstarv millum Thor í Hósvík og Esvagt í Esbjerg fyrri at taka fram nøkur nýggjari dømi.

Nú er so møguleiki hjá føroyskum fyrirøkum at fáa innlit í, hvat danska olju- og frálándavinnan tekst við og hevur at bjóða av uppgávum, sum eisini føroysk vinna uttan iva kann fáa lut í, um so er, at hon liggur framvið.

Týsdagin komandi skipar áhugafelagið hjá donsku oljuvinnuni, Olie Gas Danmark fyrri oljuráðstevnu í Keypmannahavn, har kend donsk oljufólk fara at halda fyrilestrar um danska oljuvinnu. Millum fyrilestrarhaldararnar er eisini sjálvur orku- og

veðurlagsmálaráðharrin Martin Lidegaard. Aðrir eru eitt nú Søren Gath Hansen, stjóri fyri leiting hjá DONG. Hann stóð í mong ár á odda fyri leitingini við Føroyar. Hetta var miðskeiðis í 90-unum, tá altjóða oljufeløg gjørdur innrás.

Hóast vit hoyra lítið um dansku oljuvinnuna, so hevur hon alstóran týðning fyri danska samfelagið. Hon stendur fyri 9% ella 42 mia. kr. av samlaða útflutninginum. Tað arbeiða 15.000 fólk í oljuvinnuni og avleiddum vinnum.

Millum føroysku luttakararnar á ráðstevnudegnum eru umboð fyri Føroya Tele, Krúnborg Offshore og FOÍB, sum er systurfelag hjá dansku fyrireikarunum.

FOÍB byggir upp samstarv

At FOÍB, sum umboðar oljufeløgini, ið leita eftir olju og gassi við Føroyar, eisini er við á ráðstevnuni, kemst av at roynt verður knýta sambond til systurfeløgini í grannalondunum. Og er henda ráðstevnan ein partur av arbeiðinum at byggja upp samstørv við bæði systurfeløg og oljuvinnuna í Danmark eisini.

Higartil er komið í lag samstarv við feløgini í Noregi, Norsk Olje og Gas og í Bretlandi, Oil & Gas UK.

Onnur feløg, sum umboða oljuvinnuna, ið FOÍB í lètuni roynir at fáa samstarv í lag við, eru GOIA í Grønlandi, NOIA í Newfoundlandi umframt íriska systurfelagið.

Her er talan um lond í og kring Atlantshav, sum antin framleiða olju og gass longu ella sum eru í somu støðu sum Føroyar, har leiting er í gongd.

